

അളായി ഇത് നടപ്പാക്കുന്നതിനുള്ള എല്ലാശ്രമങ്ങളും നടത്തിവരികയാണ്. പക്ഷേ കോടതികളുടെ പലതരത്തിലുള്ള ഇന്റർഫിയറൻസ് കൊണ്ട് ഇത് നീണ്ടുപോകുകയാണ്. ലിസ്റ്റ് ഉണ്ടാക്കുന്നതിനുള്ള പത്തുപതിനാറ് കേസ്സുകളുണ്ട്. പക്ഷേ കഴിഞ്ഞ രണ്ടുതവണ അബ്കാരി റൂൾസ് ഇറക്കിയപ്പോഴും ഓരോ കള്ളുഷാപ്പിലും ഇതിൽനിന്ന് ഒരു തൊഴിലാളിയെ നിയമിക്കണമെന്ന വ്യവസ്ഥ ഗവണ്മെന്റ് ഉൾക്കൊള്ളിച്ചിരുന്നതാണ്. ഈ വർഷത്തെ പുതിയ റൂളിലും ആ വ്യവസ്ഥ ഉൾക്കൊള്ളിച്ചിരുന്നു. സുപ്രീംകോടതിയുടെ കേസ് തീരുമാനമാകുന്ന മുറയ്ക്ക് തുടർ നടപടികൾ ഗവൺമെന്റ് സ്വീകരിക്കുന്നതാണ്.

(19) പയ്യന്നൂർ റെയിൽവേ മേൽപ്പാല നിർമ്മാണം.

ശ്രീമതി പി. കെ. ശ്രീമതി ടീച്ചർ : സർ, പയ്യന്നൂർ റെയിൽവേ ക്രോസ്സിന് മേൽപ്പാലം ഇല്ലാത്തതിനാൽ കഴിഞ്ഞ കുറെ നാളുകളായി ഇവിടെ ഗതാഗതക്കുരുക്ക്കൊണ്ട് വീർപ്പുമുട്ടുകയാണ്. നേവൽ അക്കാഡമി പ്രദേശത്തുൾപ്പെടെ തൃക്കരിപ്പൂർ ഭാഗത്തുനിന്നും പയ്യന്നൂരിലേക്ക് കടന്നുവരേണ്ട വാഹനങ്ങൾക്ക് ഒന്നൊന്നര മണിക്കൂർ സമയം ഒരു കിലോമീറ്ററിലധികം നീളത്തിൽ ക്യൂവായി നിൽക്കേണ്ടിവരുന്നു. ഗതാഗതക്കുരുക്കിൽ നിന്ന് എത്രയും വേഗം പയ്യന്നൂരിനെ രക്ഷിക്കുന്നതിനും, അവിടത്തെ ജനങ്ങളെ രക്ഷിക്കുന്നതിനും അവിടെ മേൽപ്പാലം നിർമ്മിക്കാൻ പൊതുമരാമത്ത് വകുപ്പ് സത്വര നടപടികൾ സ്വീകരിക്കണം.

മരാമത്ത് വകുപ്പുമന്ത്രി (ശ്രീ. എം. കെ. മുനീർ): സർ, 2002-03-ലെ റെയിൽവേ വർക്ക് പ്രോഗ്രാം പ്രകാരമാണ് പയ്യന്നൂർ റെയിൽവേ മേൽപ്പാലത്തിന്റെ പണി തുടങ്ങിയത്. റെയിൽവേ മേൽപ്പാലത്തിന്റെ ജനറൽ അഡ്വൈസ് മെന്റ് ഡ്രായിംഗ്സിന് റെയിൽവേ അംഗീകാരം നൽകിക്കഴിഞ്ഞു. അനുബന്ധ റോഡിനുള്ള സ്ഥലമെടുപ്പ് നടപടിയും പുരോഗമിച്ചുവരുന്നു. ഇതിനാവശ്യമുള്ള സ്ഥലത്തിന്റെ ഭൂരിഭാഗവും ഏറ്റെടുത്തിട്ടുണ്ട്. ഉടൻതന്നെ റെയിൽവേ മേൽപ്പാലത്തിന്റെ അനുബന്ധ പാലത്തിനുള്ള വിജ്ഞാപനം പുറപ്പെടുവിക്കുന്നതാണ്. റെയിലിനു മുകളിലുള്ള പാലത്തിന്റെ പണി റെയിൽവേ നേരിട്ടാണ് ചെയ്യുന്നത്; അതായത് Roads and Bridges Development Corporation ആണ് നോക്കുന്നത്. അനുബന്ധ മേൽപാലത്തിന്റെ പ്രവൃത്തി ആരംഭിക്കാനുള്ള നടപടി ഉടൻ സ്വീകരിക്കുന്നതാണ്.

(20) കോൾ കർഷക മേഖലയിലെ പ്രശ്നങ്ങൾ

ശ്രീ. തോമസ് ഉണ്ണിയാടൻ: സർ, തൃശ്ശൂർ ജില്ലയിലെ ഇരിങ്ങാലക്കുട നിയോജകമണ്ഡലത്തിലെ കോൾ കർഷകരുടെ പ്രശ്നങ്ങളാണ് ഈ സബ്മിഷൻനിലൂടെ ഞാൻ ആവശ്യപ്പെടുന്നത്. ഏറ്റവും കൂടുതൽ കോൾ കർഷകരുള്ള തൃശ്ശൂർ ജില്ലയിലെ ഇരിങ്ങാലക്കുടയിൽ ഏതാണ്ട് 5000-ത്തിലധികം ഏക്കർ കോൾ കർഷക പാടശേഖരമുണ്ട്. ആയിരക്കണക്കായ കർഷകർക്ക് ഇത് ഉപജീവനമാർഗ്ഗമായി സ്വീകരിച്ചിട്ടുണ്ട്.

ഈ പാടശേഖരങ്ങളിൽ വെള്ളം കയറ്റുകയും ഇറക്കുകയും ചെയ്യുന്നത് കുറയ്ക്കുകയും കരുവന്നൂർ പുഴകളിലൂടെയാണ്. ഈ പുഴകളിൽ സ്ഥാപിച്ചിട്ടുള്ള റെഗുലേറ്ററുകളും സ്റ്റെയിസ്സുകളും ശാസ്ത്രീയമായി പുനഃക്രമീകരിക്കേണ്ടതാവശ്യമായി വന്നിരിക്കുകയാണ്. അതുപോലെ കെ.എൽ.ഡി.സി. കനാലിലൂടെ വെള്ളം ഒഴുക്കിക്കൊണ്ടുപോയാണ് പാടശേഖരങ്ങളിലേയ്ക്കാവശ്യമായ വെള്ളം കൊടുക്കുന്നത്. ഈ കനാലിന്റെ ബണ്ട് സ്ക്രേജ്തൻ ചെയ്യുന്നതിനും ആ കനാലിൽ ഉണ്ടായിട്ടുള്ള ചണ്ടിയും കുളവാഴയും നീക്കം ചെയ്യുന്നതിനും കോൾ കർഷകർക്ക് മറ്റ് തരത്തിലുള്ള ആനുകൂല്യങ്ങൾ നൽകുന്നതിനും നടപടി സ്വീകരിക്കണം.

കൃഷിയും കയറും വകുപ്പുമന്ത്രി (ശ്രീമതി കെ. ആർ. ഗൗരിയമ്മ): സർ, തൃശ്ശൂർ ജില്ലയിലെ കോൾ മേഖല നേരിടുന്ന പ്രധാന പ്രശ്നം അടിസ്ഥാന സൗകര്യങ്ങളുടെ അപര്യാപ്തതയാണ്. ഈ പ്രശ്നം പരിഹരിക്കുന്നതിനുള്ള പദ്ധതികൾ കെ.എൽ.ഡി.സി. ഏറ്റെടുത്ത് നടപ്പാക്കുന്നുണ്ട്. അടിസ്ഥാന സൗകര്യ വികസനത്തിനായുള്ള നബാർഡ് ധനസഹായത്തോടുകൂടിയുള്ള 1-ാം ഘട്ടം കോൾ വികസന പദ്ധതി 31-3-2001-ൽ അവസാനിച്ചു. ഈ പദ്ധതിയിൽ 62.636 കോടി രൂപയുടെ പണികൾ പൂർത്തീകരിച്ചിട്ടുണ്ട്. 5 റെഗുലേറ്ററുകൾ, 18 കനാൽ പാലങ്ങൾ, 15 നടപ്പാലങ്ങൾ, 179 എഞ്ചിൻ തറികൾ, 122 ഫ്ളഡ് ഇൻസുലേറ്റർ, 30 റാംപുകൾ, 30 കനാൽ ബണ്ടുകളുകൾ എന്നിവ ഈ പദ്ധതിയിൽ പൂർത്തിയാക്കി. 2 കോടി 52 ലക്ഷം രൂപയുടെ 6 പ്രവൃത്തികളും ഇപ്പോൾ നടന്നുകൊണ്ടിരിക്കുന്നു. ഈ പ്രവൃത്തികളിൽ ഇരിങ്ങാലക്കുട മേഖലയിലെ 50 ലക്ഷം രൂപയുടെ എം.എം. കനാൽ 4-ാം റീച്ചിന്റേയും കാട്ടൂർ കനാലിന്റേയും പ്രവർത്തികൾ ഉൾപ്പെടുന്നു. ഈ പ്രവർത്തികളെല്ലാം പൂർത്തിയാക്കാൻ നടപടികൾ സ്വീകരിക്കുന്നതാണ്. 1-ാം ഘട്ടത്തിൽ ഉൾപ്പെടുത്താത്ത പണികളെ ഉൾക്കൊള്ളിച്ചുകൊണ്ട് 28.23 കോടി രൂപയുടെ അടങ്കൽ തുക വരുന്ന 2-ാം ഘട്ട പദ്ധതിയും തയ്യാറാക്കിയിട്ടുണ്ട്. ഈ പദ്ധതിയിൽ ഇരിങ്ങാലക്കുട മേഖലയിൽ 265 ലക്ഷം രൂപയുടെ പണികൾ ഉൾപ്പെടുന്നു. തൃശ്ശൂർ കോൾ മേഖലയിലെ നെൽപ്പാടങ്ങളുടെ വെള്ളപ്പൊക്ക നിയന്ത്രണം ലക്ഷ്യമിട്ടുകൊണ്ടുള്ള ഹൈലേവൽ ഫ്ളഡ് ഫ്ളോ കനാലിന്റെ നിർമ്മാണ പ്രവർത്തനത്തിനുള്ള നടപടികൾ പൂരോഗമിച്ചുവരുന്നു. ഇവയെല്ലാം പൂർത്തീകരിക്കുമ്പോൾ തൃശ്ശൂർ കോൾ കർഷക മേഖലകളുടെ പ്രശ്നങ്ങൾ ഏറെക്കുറെ പരിഹരിക്കുന്നതാണ്.

(21) ഈറ്റത്തൊഴിലാളികൾ നേരിടുന്ന ബുദ്ധിമുട്ടുകൾ

ശ്രീ. മാങ്കോട് രാധാകൃഷ്ണൻ: സർ, ഈറ്റ സമയത്തിന് ലഭിക്കാത്തതുകൊണ്ടും, ബാംബു കോർപ്പറേഷൻ വഴിയുള്ള ആനുകൂല്യങ്ങൾ ലഭിക്കാത്തതുകൊണ്ടും തിരുവനന്തപുരം ജില്ലയിലെ ഈറ്റത്തൊഴിലാളികൾ ദുരിതത്തിലും പട്ടിണിയിലുമാണ്. 4 മാസങ്ങൾക്കുമുമ്പ് ഇവർ സമരം നടത്തിയ സമയത്ത് ബഹുമാനപ്പെട്ട മന്ത്രിയും എം.ഡി.യും, ഞാനുൾപ്പെടെയുള്ള നിയമസഭാസാമാജികന്മാരും ചേർന്ന് ഒരു ഒത്തുതീർപ്പുവ്യവസ്ഥയുണ്ടാക്കിയതാണ്. അന്ന് പറഞ്ഞത് പനമ്പിള്ളി വിവർദ്ധിപ്പിക്കാമെന്നും വിവാഹം, വിദ്യാഭ്യാസം, ചികിത്സ എന്നിവയ്ക്കു നൽകിയിരുന്ന സാമ്പത്തികസഹായം പുനസ്ഥാപിക്കാമെന്നും. 18 വയസ്സിനുമുകളിലുള്ള എല്ലാപേർക്കും